

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
مَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

چوک درس

دُرود شریف کی فضیلت

دُعوتِ اسلامی کے اشاعتی ادارے مکتبۃ المدینہ کی مطبوعہ 660 صفحات پر
مُشمول کتاب گلدستہ دُرود و سلام صفحہ 317 پر ہے: قیامت کے دن کسی مسلمان کی
نیکیاں میزان (یعنی ترازو) میں ہلکی ہو جائیں گی تو سرورِ کائنات، شاہِ موجودات صَلَّی اللهُ
تَعَالَى عَلَيْهِ وَآلِهِ وَسَلَّمَ ایک پرچہ اپنے پاس سے نکال کر نیکیوں کے پلڑے میں رکھ دیں گے تو
اس سے نیکیوں کا پلڑا وڑنی ہو جائے گا۔ وہ عرض کرے گا: میرے ماں باپ آپ پر
قربان! آپ کون ہیں؟ حضور صَلَّی اللهُ تَعَالَى عَلَيْهِ وَآلِهِ وَسَلَّمَ فرمائیں گے: میں تیرا نبی محمد (صَلَّی
اللهُ تَعَالَى عَلَيْهِ وَآلِهِ وَسَلَّمَ) ہوں اور یہ تیرا وہ دُرودِ پاک ہے جو تو نے مجھ پر پڑھا تھا۔^①

وہ پڑچہ جس میں لکھا تھا دُرود اس نے کبھی

یہ اُس سے نیکیاں اِس کی بڑھانے آئے ہیں^②

صَلُّوا عَلَيَّ الْحَبِيبِ! صَلَّی اللهُ تَعَالَى عَلَيَّ مُحَمَّدٍ

کوہِ صفا پر پہلی نیکی کی دعوت

اللهُ عَزَّ وَجَلَّ کے پیارے حبیب، حبیبِ لبیب صَلَّی اللهُ تَعَالَى عَلَيْهِ وَآلِهِ وَسَلَّمَ کو اسلام کی

① موسوعہ ابن ابی دنیا، کتاب حسن الظن بالله، ۹۲/۱، حدیث: ۹۰ مفہومًا وملتقطًا

② سامان بخشش، ص ۹۴

دَعْوَت کو عام کرنے کا حَلْم ارشاد ہوا تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم پہلے کچھ عرصہ تک تو حُفِیہ طور پر نیکی کی دَعْوَت عام کرتے رہے اور جب مسلمانوں کی ایک جَمَاعَت تیار ہو گئی تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو یہ سلسلہ مزید آگے بڑھانے کا حَلْم ملا، پُنَانُچِ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ایک دن کوہِ صَفَا کی چوٹی پر چڑھ کر یَا مَعْشَرَ قُرَیْشِ! کہہ کر قبیلہ قُرَیْشِ کو پکارا۔ جب سب لوگ جَمْع ہو گئے تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: اے میری قوم! اگر میں تم سے یہ کہہ دوں کہ اس پہاڑ کے پیچھے ایک لشکر چُھپا ہوا ہے جو تم پر حملہ کرنے والا ہے تو کیا تم لوگ میری بات کا یقین کر لو گے؟ سب نے یک زبان ہو کر کہا کہ ہاں! ہاں! ہم آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی بات کا یقین کر لیں گے کیونکہ ہم نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو ہمیشہ صَادِق اور اَمِین ہی پایا ہے۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: ٹھیک ہے تو پھر میں یہ کہتا ہوں کہ میں تم لوگوں کو عَذَابِ اِلہی سے ڈرا رہا ہوں، اگر تم ایمان نہ لاؤ گے تو تم پر عَذَابِ اِلہی نازل ہو گا۔ یہ سُن کر تمام قُرَیْشِ سَخْت ناراض ہوئے اور مزید کچھ کہے سُننے بغیر سب کے سب چلے گئے۔^(۱)

چڑھا کوہِ صَفَا پر ایک دن اسلام کا ہادی نظر کے سامنے تھی پستیِ انساں کی آبادی صدا دی اے قُرَیْشِ عورتو مردو ادھر آؤ! یہ اپنے کام دھندے آج نہ کر دو ادھر آؤ! مثالِ رعدِ ہادی کی صدا گونجی ہواؤں میں زمیں سے آسماں تک غلغلہ اٹھا فضاؤں میں یہ کڑکائے کے خلقت گھر سے نکلی اس طرف آئی بڑھی آنبوہ در آنبوہ، دوڑی صفِ بصفِ آئی اکٹھے ہو گئے آکر جوان و پیر و مرد و زن بنی آدم کا جگل بن گیا یہ کوہ کا دامن خطاب ان سے پیغمبر نے کیا اللہ کے بندو! خلیلُ اللہ کے پوتو! ذبیحُ اللہ کے فرزندو! کھڑا ہوں میں تمہارے سامنے ایسی بلندی پر وہ جانبِ مجھ پر روشن ہے جہاں اچھا بُرا منظر



[۱].....بخاری، کتاب التفسیر، باب ولا تخزنی یوم یبعثون، ص ۱۲۱، حدیث: ۴۷۷۰ ملقطاً

اگر میں تم سے یہ کہہ دوں کہ اس کہسار کے پیچھے گھبھی ہے رہزنوں کی فوج تم پر وار کرنے کو یہ کہہ دوں اگر میں تم سے تو کیا تم مان جاؤ گے کہا لوگوں نے ہاں سچا ہے تو یہ جانتے ہیں سب بھلا اس قول پر کیسے یقین ہم کو نہ آئے گا یہ سُن کر پھر بلند آواز سے سچا نبی بولا کہ اے لوگو میرا کہنا نہایت غور سے سُن لو بہائمؑ کی صفت چھوڑو ذرا انسان بن جاؤ فواجش اور زناکاری مٹا دو نیک ہو جاؤ یغوث ولات و عزتیؑ کچھ نہیں بے جان پتھر ہیں ہے خالق وہی سچا خدا معبود ہے سب کا بتوں کی بندگی کے دام سے آزاد ہو جاؤ پھنسا رکھا ہے شیطان نے تمہیں باطل کے پھندے میں تمہارے واسطے میں دولتِ اسلام لایا ہوں خدائے قادر و قہار پر ایمان لے آؤ جہالت چھوڑ دو قرآن پر ایمان لے آؤ اگر ایمان لے آئے تو بچ جاؤ گے اے لوگو!

نہ مانو گے تو بربادی کا بادل چھانے والا ہے

بُر اوقت آنے والا ہے، بُر اوقت آنے والا ہے ﴿۴﴾

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

﴿۱﴾ چوپائے، مویشی، حیوان (فیروز اللغات جامع، ص ۲۳۸)

﴿۲﴾ شاہنامہ اسلام مکمل، ص ۱۱۰

پہلا علی الاعلان درس

میٹھے میٹھے اسلامی بھائیو! نیکی کی دعوت پر مبنی یہ وہ پہلا درس تھا جس نے کفر و شرک کے ماحل میں زلزلہ برپا کر دیا اور دیکھتے ہی دیکھتے باوجود ہزاروں مصائب و مشکلات کے وہ تمام لوگ اللہ عَزَّوَجَلَّ کی بارگاہ میں سجدہ ریز ہونے لگے، جنہیں کُفْرِ سْتَانَ کے اس ماحل کا مَضْبُوطِ سُنُون سمجھا جاتا تھا۔ یوں ہر گزرتے دن کے ساتھ ساتھ کُفْر کی اس عمارت کے در و دیوار میں کلمہ توحید و رسالت کی بلند ہونے والی صداؤں کی وجہ سے پیدا ہونے والی دراڑوں کی روک تھام کے لیے قریشی سردار ہر ممکن کوششیں کرنے لگے، یہی وجہ تھی کہ اگر ان کے کان کہیں کلمہ حق کی صدا سن لیتے تو یہ آواز انہیں گویا تلوار کے زخموں سے بھی زیادہ تکلیف دہ محسوس ہوتی اور وہ اس آواز کو دبانے کے لیے ٹوٹ پڑتے اور ظلم و ستم کی نئی نئی داستانیں رقم کرتے۔ ان کے ظلم و جبر کو کسی نے کچھ یوں بیان کیا ہے:

جسے دیکھو اسی کے منہ میں سَف تھی کفر بکتا تھا خدا واحد ہے، گویا سمجھ میں آ بھی سکتا تھا
 بتوں اور دیوتاؤں کی مذمت جرم تھی گویا ہوا وہ شور و شر برپا، قیامت آگئی گویا
 انہیں تو حق سے نفرت تھی یہ باتیں کس طرح سنتے
 کھلنے لگ گئے کانٹے جنہیں، وہ پھول کیا چنتے^۱

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

۱..... جھاگ، پھین (جو کسی انسان یا کسی اور جاندار کے منہ سے جوش، جذبے یا غصے کے موقع پر نکلے)۔

(آن لائن اردو لغت، اردو دائرہ معارف العلوم)

۲..... شاہنامہ اسلام مکمل، ص ۱۱۲

کروں تیرے نام پہ جاں فدا

ابتدائے اسلام میں جو شخص مسلمان ہوتا وہ اپنے اسلام کو حسیٰ الوُشع (جہاں تک ممکن ہوتا) مخفی (یعنی چھپا) رکھتا کہ حضور اکرم، نور مجسم صَلَّ اللهُ تَعَالَى عَلَيْهِ وَآلِهِ وَسَلَّمَ کی طرف سے بھی یہی حکم تھا تا کہ کافروں کی طرف سے پہنچنے والی تکلیف اور نقصان سے محفوظ رہیں۔ جب مسلمان مردوں کی تعداد 38 ہو گئی تو حضرت سیدنا صدیق اکبر رَضِيَ اللهُ تَعَالَى عَنْهُ نے بارگاہِ رسولِ انور میں عرض کی: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! اب عَلَى الاعلان تبليغِ اسلامِ كى اجازت عنایت فرما دیجئے۔ شفعِ روز شمار، اُمت کے غم خوار صَلَّ اللهُ تَعَالَى عَلَيْهِ وَآلِهِ وَسَلَّمَ نے اولاً انکار فرمایا، مگر پھر آپ رَضِيَ اللهُ تَعَالَى عَنْهُ کے اصرار پر اجازت عنایت فرما دی۔ چنانچہ جب سب مسلمان مسجدِ حرام کے گرد موجود اپنے اپنے قبیلوں میں بیٹھ گئے تو خطیبِ اول حضرت سیدنا صدیق اکبر رَضِيَ اللهُ تَعَالَى عَنْهُ نے خطبے کا آغاز کیا، خطبہ شروع ہوتے ہی کفار و مشرکین چاروں طرف سے مسلمانوں پر ٹوٹ پڑے۔ مکہ مکرمہ میں آپ رَضِيَ اللهُ تَعَالَى عَنْهُ کی عظمت و شرافت مُسَلَّم تھی، اس کے باوجود کفار بد اطوار نے آپ رَضِيَ اللهُ تَعَالَى عَنْهُ پر بھی اس قدر خونخوئی وار کئے کہ چہرہ مبارک لہو لہان ہو گیا یہاں تک کہ آپ رَضِيَ اللهُ تَعَالَى عَنْهُ بے ہوش ہو گئے۔ جب آپ رَضِيَ اللهُ تَعَالَى عَنْهُ کے قبیلے والوں کو خبر ہوئی تو وہ آپ رَضِيَ اللهُ تَعَالَى عَنْهُ کو وہاں سے اٹھالائے، انہیں گمان تھا کہ اب آپ رَضِيَ اللهُ تَعَالَى عَنْهُ زندہ نہ بچ سکیں گے۔ بہر حال شام کو جب آپ رَضِيَ اللهُ تَعَالَى عَنْهُ کو افاقہ ہوا اور ہوش میں آئے تو سب سے پہلے یہ الفاظ زبانِ صداقت نشان پر جاری ہوئے: مَحْبُوبِ رَبِّ دُو الْجَلال صَلَّ اللهُ تَعَالَى عَلَيْهِ وَآلِهِ وَسَلَّمَ کا کیا حال ہے؟ لوگوں کی طرف سے اس پر بہت ملامت ہوئی کہ اُن کا ساتھ دینے

کی وجہ سے ہی تو یہ مصیبت آئی پھر بھی انہی کا نام لے رہے ہو۔
 آپ رَضِيَ اللهُ تَعَالَى عَنْهُ کی والدہ ماجدہ اُمُّ الْخَيْرِ کھانا لے آئیں، مگر آپ رَضِيَ اللهُ تَعَالَى عَنْهُ کی ایک ہی صدا تھی کہ شاہِ خوش خِصال، پیکرِ حُسن وجمال صَلَّى اللهُ تَعَالَى عَلَيْهِ وَآلِهِ وَسَلَّمَ کا کیا حال ہے؟ والدہ محترمہ نے لاعلمی کا اظہار کیا تو آپ رَضِيَ اللهُ تَعَالَى عَنْهُ نے فرمایا: اُمُّ جَمِيلِ رَضِيَ اللهُ تَعَالَى عَنْهَا (حضرت سیدنا عمر رَضِيَ اللهُ تَعَالَى عَنْهُ کی بہن) سے دریافت کیجئے، آپ رَضِيَ اللهُ تَعَالَى عَنْهُ کی والدہ ماجدہ، اپنے لُحْتِ جَلَر کی اس مظلومانہ حالت میں کی گئی بے تابانہ درخواست پوری کرنے کے لئے حضرت سیدنا اُمُّ جَمِيلِ رَضِيَ اللهُ تَعَالَى عَنْهَا کے پاس گئیں اور سرورِ مَعْصُوم صَلَّى اللهُ تَعَالَى عَلَيْهِ وَآلِهِ وَسَلَّمَ کا حال معلوم کیا۔ وہ بھی نامساعد (یعنی ناسازگار) حالات کے سبب اُس وقت اپنا اسلام چھپائے ہوئے تھیں اور چونکہ اُمُّ الْخَيْرِ ابھی تک مسلمان نہ ہوئی تھیں لہذا اَاجْحَانِ بنتے ہوئے فرمانے لگیں: میں کیا جانوں کون محمد (صَلَّى اللهُ تَعَالَى عَلَيْهِ وَآلِهِ وَسَلَّمَ) اور کون ابو بکر (رَضِيَ اللهُ تَعَالَى عَنْهُ)۔ ہاں آپ کے بیٹے کی حالت سُن کر رنج ہوا، اگر آپ کہیں تو میں چل کر اُن کی حالت دیکھ لوں۔ اُمُّ الْخَيْرِ آپ رَضِيَ اللهُ تَعَالَى عَنْهَا کو اپنے گھر لے آئیں۔ انہوں نے جب حضرت سیدنا صَدِيقِ الْاَكْبَرِ رَضِيَ اللهُ تَعَالَى عَنْهُ کی حالت زار دیکھی تو تَحَمُّلُ (یعنی برداشت) نہ کر سکیں اور روناشروع کر دیا۔

حضرت سیدنا صَدِيقِ الْاَكْبَرِ رَضِيَ اللهُ تَعَالَى عَنْهُ نے پوچھا: میرے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی خیر خبر دیجئے۔ حضرت سیدنا اُمُّ جَمِيلِ رَضِيَ اللهُ تَعَالَى عَنْهَا نے والدہ صاحبہ کی طرف اشارہ کرتے ہوئے تَوَجُّهُ دِلَالی۔ آپ رَضِيَ اللهُ تَعَالَى عَنْهُ نے فرمایا کہ ان سے خوف نہ کیجئے، تب انہوں نے عَرَض کی: نبی رَحْمَتِ صَلَّى اللهُ تَعَالَى عَلَيْهِ وَآلِهِ وَسَلَّمَ اللهُ عَزَّ وَجَلَّ کی عِنَايَت سے

بخیر و عافیت ہیں اور دارِ ارقم یعنی حضرت سیدنا ارقم رضی اللہ تعالیٰ عنہ کے گھر تشریف فرما ہیں۔ آپ رضی اللہ تعالیٰ عنہ نے فرمایا: خداعاً و جلاً کی قسم! میں اُس وقت تک کوئی چیز کھاؤں گا نہ پیوں گا، جب تک شہنشاہِ نبوت، سراپا خیر و بَرَکت صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کی سعادت حاصل نہ کر لوں۔ چنانچہ والدہ ماجدہ رات کے آخری حصے میں آپ رضی اللہ تعالیٰ عنہ کو لے کر حضور تاجدارِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمتِ بابرکت میں دارِ ارقم حاضر ہوئیں۔

عاشقِ اکبر حضرت سیدنا صدیقِ اکبر رضی اللہ تعالیٰ عنہ حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ سے لپٹ کر رونے لگے، آقائے غم گسار صَلَّى اللهُ تَعَالَى عَلَيْهِ وَآلِهِ وَسَلَّمَ اور وہاں موجود دیگر مسلمانوں پر بھی گریہ (یعنی رونا) طاری ہو گیا کہ سیدنا صدیقِ اکبر رضی اللہ تعالیٰ عنہ کی حالتِ زار دیکھی نہ جاتی تھی۔ پھر آپ رضی اللہ تعالیٰ عنہ نے مصطفیٰ جانِ رحمت، شمعِ بزمِ ہدایت صَلَّى اللهُ تَعَالَى عَلَيْهِ وَآلِهِ وَسَلَّمَ سے عرض کی: یہ میری والدہ ماجدہ ہیں، آپ صَلَّى اللهُ تَعَالَى عَلَيْهِ وَآلِهِ وَسَلَّمَ ان کیلئے ہدایت کی دُعا کیجئے اور انہیں دُعویتِ اسلام دیجئے۔ شاہِ خیر الانام صَلَّى اللهُ تَعَالَى عَلَيْهِ وَآلِهِ وَسَلَّمَ نے اُن کو اسلام کی دُعویت دی، اَلْحَمْدُ لِلّٰهِ عَزَّ وَجَلَّ! وہ اُسی وقت مسلمان ہو گئیں۔^(۱)

کروں تیرے نام پہ جاں فدا نہ بس ایک جاں دو جہاں فدا
دو جہاں سے بھی نہیں جی بھرا کروں کیا کروں جہاں نہیں^(۲)
صَلُّوا عَلَيَّ الْحَبِيبِ! صَلَّى اللهُ تَعَالَى عَلَى مُحَمَّدٍ

[۱].....البداية والنهاية، باب كيف بدأ الوحي، فصل اول من اسلم... الخ، ۲/۳۳ ملتقطاً

[۲]..... حدائق بخشش، ص ۱۰۹

اظہارِ اسلام پر تشدد کا سامنا

بیٹھے بیٹھے اسلامی بھائیو! عاشقِ اکبر حضرت سیدنا صدیق اکبر رَضِيَ اللهُ تَعَالَى عَنْهُ کے علاوہ دیگر کئی صحابہ کرام عَلَيْهِمُ الرِّضْوَانُ کے مُتَعَلِّق بھی مروی ہے کہ انہوں نے جَمْعِ عام میں اظہارِ حق کی بنا پر مصیبتوں کا سامنا کیا، جیسا کہ حضرت سیدنا أَبُو جَحْمَرٌ رَضِيَ اللهُ تَعَالَى عَنْهُ سے مروی ہے کہ حضرت سیدنا عَبْدُ اللهِ بْنِ عَبَّاسٍ رَضِيَ اللهُ تَعَالَى عَنْهُ نے ہمیں حضرت سیدنا ابوذَرِّ غِفَارِي رَضِيَ اللهُ تَعَالَى عَنْهُ کے اِسلام کے ظاہر ہونے کے مُتَعَلِّق بتایا کہ انہوں نے بارگاہِ رسالت صَلَّى اللهُ تَعَالَى عَلَيْهِ وَآلِهِ وَسَلَّمَ میں حاضر ہو کر عرض کی: يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! جو چاہیں حکمِ ارشاد فرمائیں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب تک تمہیں اِسلام کے غالب آجانے کی اِطْلَاع نہ ملے اپنے گھر والوں کے پاس رہو۔ انہوں نے عَرَض کی: اللهُ عَزَّ وَجَلَّ کی قسم! میں اپنے قبولِ اِسلام کا اِعلان و اِظہار کئے بغیر نہیں جاؤں گا۔ چُنَّا نَحْجَ آپ رَضِيَ اللهُ تَعَالَى عَنْهُ مَسْجِدِ (حرام) کی طرف چل پڑے (جہاں کفار مکہ اپنے قبیلوں کی ٹولیاں بنا کر بیٹھا کرتے تھے) اور بلند آواز سے یہ اِعلان کرنے لگے: میں گواہی دیتا ہوں کہ اللهُ عَزَّ وَجَلَّ کے سوا کوئی مَعْبُود نہیں اور حضرت مُحَمَّدٌ صَلَّى اللهُ تَعَالَى عَلَيْهِ وَآلِهِ وَسَلَّمَ اسکے رسول ہیں۔ مشرکین یہ سُن کر کہنے لگے کہ یہ اپنے دین سے پھر گیا ہے۔ پھر مشرکین چاروں طرف سے ان پر ٹوٹ پڑے اور اتنا مارا کہ آپ رَضِيَ اللهُ تَعَالَى عَنْهُ گر گئے۔ حضرت سیدنا عَبَّاسُ بْنُ عَبْدِ الْمُطَّلِبِ رَضِيَ اللهُ تَعَالَى عَنْهُ وہاں سے گزرے تو فرمایا: اے گروہِ قُرَيْشِ! تم تاجر ہو اور تمہارا گزر قبیلہ بَنُو غِفَّارِ کے پاس سے ہوتا ہے، کیا تم چاہتے ہو کہ تمہارا راستہ بند کر دیا جائے؟ حضرت سیدنا عَبَّاسُ بْنُ عَبْدِ الْمُطَّلِبِ رَضِيَ اللهُ تَعَالَى عَنْهُ کے

کہنے پر گفّار انہیں چھوڑ کر چلے گئے۔ دوسرے دن حضرت سیدنا ابو ذر غفّاری رَضِيَ اللهُ تَعَالَى عَنْهُ نے پھر اسی طرح اِغْلَان کر دیا، جس کے نتیجے میں گفّار پھر آپ رَضِيَ اللهُ تَعَالَى عَنْهُ پر ٹوٹ پڑے اور مارنے لگے۔ حضرت سیدنا عَبَّاسُ بْنُ عَبْدِ الْمُطَّلِبِ رَضِيَ اللهُ تَعَالَى عَنْهُ کا پھر وہاں سے گزر ہوا تو آپ رَضِيَ اللهُ تَعَالَى عَنْهُ نے انہیں جُھڑالیا۔^(۱)

راہِ خُدا میں مُشکلات پر صَبْر

بیٹھے بیٹھے اسلامی بھائیو! دینِ اسلام کی اشاعت و ترویج کے لئے کس قدر مَصائب و آلام بَرُو اُشْت کئے گئے، اسلام کے عظیم مُبَلِّغین نے تَنْ مَن دَهْن سب راہِ خُدا میں قُربان کر دیا! آج بھی مدنی قافلے میں سَفَر پر جاتے، انفرادی کوشش فرماتے، سُنّتیں سیکھتے سکھاتے یا سُنّتوں پر عَمَل کرتے کرتے ہوئے، اگر مُشکلات کا سامنا ہو تو ہمیں عاشقِ اکبر سیدنا صِدِّیقِ اکبر اور دیگر صحابہ کرام عَلَیْهِمُ الرِّضْوَانُ کے حالات و واقعات کو پیشِ نظر رکھ کر اپنے لئے تسلیٰ کا سامان مہیا کر کے مدنی کام مزید تیز تر کر دینا چاہئے اور دین کیلئے تَنْ مَن دَهْن نثار (قُربان) کر دینے کا جذبہ اپنے اندر اُجاگر کرنا چاہئے جیسا کہ ہمارے بُرُزْگانِ دینِ رَحْمَتِ اللهِ الْبَرِّينِ اِسْتِقَامَتِ کے ساتھ دینِ اسلام کی خِدْمَت سرانجام دیتے رہے۔

چند لوگوں کو جمع کر کے دعوت دینا کیسا؟

بیٹھے بیٹھے اسلامی بھائیو! ابتدائے اسلام میں جب صدائے حق بلند کرنے کو جُرم سمجھا جاتا تھا تو بھی سرورِ کائنات، فَخْرِ مَوْجُودَاتِ صَلَّى اللهُ تَعَالَى عَلَيْهِ وَآلِهِ وَسَلَّمَ نے نہ صرف ہر ہر فرد تک نیکی کی دَعْوَت کے پیغام کو پہنچایا بلکہ کئی مواقع پر مُخْتَلَف قبائل کے جمع ہونے والے

۱]معجم اوسط، باب الالف، من اسمہ ابراہیم، ۹۴/۲، حدیث: ۲۶۳۳

چیدہ چیدہ لوگوں کو بھی راہِ حق اپنانے کا درس دیا۔ مثلاً آیاتِ حج میں آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کا یہ معمول تھا کہ اس موقع پر جمع ہونے والے قبائلِ عَرَب کے پاس جا جا کر اسلام کی دعوت دیتے جیسا کہ مروی ہے کہ بَحْمَرہ عَقَبَہ^① کے پاس آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے مدینہ منورہ کے قبیلہ خَزْرَج کے کچھ لوگوں کو دعوتِ اسلام دی اور قرآنِ کریم کی چند آیتیں تلاوت فرمائیں تو وہ اسلام لے آئے۔^② اسی طرح آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اس وقت عَرَب کے مشہور بازاروں مثلاً اُدُو المَجَاز^③ اور عُکَاظ^④ وغیرہ میں بھی جا جا کر لوگوں کو نیکی کی دعوت دیا کرتے تھے۔^⑤ طائف کا واقعہ بھی اسی سلسلے کی ایک کڑی تھا۔

تبلیغِ دین کے اس طریقے کو صحابہ کرام عَلَیْہِمُ الرِّضْوَانُ نے اپنے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی ظاہری حیات میں ہی نہیں بلکہ اس جہانِ فانی سے پردہ فرما جانے کے بعد بھی جاری رکھا جیسا کہ حضرت سَیِّدُنَا امیرِ مَعَاوِیَہ رَضِيَ اللهُ تَعَالَى عَنْہُ کے دورِ مَلْکُومَت میں ایک بار حضرت سَیِّدُنَا نُصَیْبِی عَلَیْہِ رَحْمَةُ اللہِ التَّوَّابِی مدینہ شریف میں حاضر ہوئے تو ایک شخص کے پاس بہت سے لوگوں کا جھوم دیکھا، کسی سے پوچھا: یہ صاحب کون ہیں؟ تو اس نے بتایا کہ یہ حضرت سَیِّدُنَا ابو ہریرہ رَضِيَ اللهُ تَعَالَى عَنْہُ ہیں۔ چنانچہ حضرت سَیِّدُنَا نُصَیْبِی عَلَیْہِ رَحْمَةُ

①..... مٹی میں تین مقامات جہاں کنکریاں ماری جاتی ہیں انہیں جمرات کہتے ہیں، پہلے کا نام بَحْمَرُکُ الْعَقَبَہ ہے۔ اسے بڑا شیطان بھی بولتے ہیں۔ دوسرے کو بَحْمَرُکُ الْوُصْطٰی (مجلس شیطان) اور تیسرے کو بَحْمَرُکُ الْاُولٰی (چھوٹا شیطان) کہتے ہیں۔ (بہار شریعت، اصطلاحات، ۱/ ۶۷)

②..... شرح الزرقانی علی المواہب، تابع المقصد الاول، ذکر عرض المصطفی... الخ، ۲/ ۴۷ ملتقطاً

③..... مسند احمد، مسند الانصار، احادیث رجال من... الخ، ۹/ ۲۶۷، حدیث: ۲۳۸۳۶

④..... اسد الغابۃ، حرف الضاد، ۷۰۷۷ - ضباۃ بنت عامر، ۷/ ۱۷۶

⑤..... شرح الزرقانی علی المواہب، تابع المقصد الاول، ذکر عرض المصطفی... الخ، ۲/ ۷۳

اللہِ اَلْقَوِیٰ فرماتے ہیں: میں ان کے قریب گیا تو سنا کہ آپ رَضِيَ اللهُ تَعَالَى عَنْهُ لوگوں کو حدیثِ پاک کا دَرَس دے رہے ہیں۔^(۱) اسی طرح جب حضرت سَيِّدُنَا ابُو ذَرٍّ رَضِيَ اللهُ تَعَالَى عَنْهُ نے سُنّتوں کا درس عام کرنے کے لیے مدینہ مُنَوَّرَہ کی پُر بہار فضاؤں کو چھوڑ کر مُلکِ شام کا سَفَرِ اِخْتِیَار کیا۔^(۲) تو روایات میں ہے کہ کئی بار آپ رَضِيَ اللهُ تَعَالَى عَنْهُ نے دِمَشْق کے لوگوں کو ایک مقام پر جَمَع کیا اور پھر کھڑے ہو کر ان کو نیکی کی دَعْوَت پیش کی۔ مثلاً ایک بار جَامِعِ مَنبَجِدِ دِمَشْق کے باہر کھڑے ہو کر آپ رَضِيَ اللهُ تَعَالَى عَنْهُ نے فرمایا: اے اَهْلِ دِمَشْق! تم سے پہلے بھی ایسے لوگ گزرے ہیں، جنہوں نے بہت مال جَمَع کیا، لمبی اُمیدیں باندھیں اور مَضْبُوطِ عِمَارَتِیں تعمیر کیں لیکن ان کے جَمَع شدہ اموال تباہ و برباد ہو گئے، ان کی اُمیدیں خاک میں مل گئیں اور ان کے مَحَلَّات اُن کی قبروں میں تبدیل ہو گئے۔^(۳)

بزرگانِ دین کا عمل

صحابہ کرام عَلَیْهِمُ الرِّضْوَانُ کے بعد دیگر سَلَفِ صَالِحِیْنَ رَحِمَهُمُ اللهُ السُّبْحَانِ نے بھی نیکی کی دَعْوَت کو عام کرنے کے لیے یہ طریقہ جاری رکھا اور سفر ہو یا حضر؛ یہ نُفُوسِ قُدْسِیَّہ ہر حال میں لوگوں کو نُورِ عِلْم سے مُنَوَّر کرنے کا کوئی مَوْقِع ہاتھ سے نہ جانے دیتے، جیسا کہ حضرت سَيِّدُنَا عَبْدِ اللهِ بنِ عَبَّاسِ رَضِيَ اللهُ تَعَالَى عَنْهُمَا کے آزاد کردہ غلام حضرت سَيِّدُنَا عَلِیُّ مہ رَحْمَةُ اللهِ تَعَالَى عَلَيْه کے مُتَعَلِّقِ مَرَوِیٰ ہے کہ آپ کو اس اُمَّت کا جبرِ یعنی بہت بڑا عالم کہا جاتا ہے۔ آپ مُخْتَلِفِ مَمَالِکِ کا سَفَر کیا کرتے اور جہاں بھی قیام فرماتے عِلْمِ دین سیکھنے

[۱]..... تنبیہ الغافلین، باب الاخلاص، ص ۶

[۲]..... تاریخ دمشق، ذکر من اسمہ عون، ۵۴۶۴-عوبمر بن زید بن قیس، ۱۳۵/۲۷ ملقطاً

[۳]..... تاریخ دمشق، ذکر من اسمہ عون، ۵۴۶۴-عوبمر بن زید بن قیس، ۱۳۲/۲۷

کے لئے کثیر تعداد میں لوگ جمع ہو جاتے۔ جیسا کہ حضرت سیدنا ایوب سَخْتِیَانِی رَحْمَةُ اللّٰهِ تَعَالٰی عَلَیْهِ بیان کرتے ہیں کہ ایک مرتبہ حضرت سیدنا کُرْمَہ رَحْمَةُ اللّٰهِ تَعَالٰی عَلَیْهِ ہمارے پاس تشریف لائے تو حُصُولِ عِلْمِ کے لیے آپ کے پاس اتنے لوگ جمع ہو گئے کہ آپ رَحْمَةُ اللّٰهِ تَعَالٰی عَلَیْهِ کو مکان کی چھت پر بیٹھنا پڑا۔ اسی طرح ایک مرتبہ آپ رَحْمَةُ اللّٰهِ تَعَالٰی عَلَیْهِ بصرہ کے بازار میں تشریف لائے تو وہاں بھی جمع ہو جانے والے کثیر لوگوں میں آپ رَحْمَةُ اللّٰهِ تَعَالٰی عَلَیْهِ عِلْمِ دین کے پیش بہاموتی لٹانے لگے۔^①

بیٹھے بیٹھے اسلامی بھائیو! دیکھا آپ نے کہ ایک وقت تھا جب لوگوں میں علم دین سیکھنے کا حد درجہ جذبہ تھا اور وہ حُصُولِ عِلْمِ دین کے لیے ہر ممکن کوشش کرتے نظر بھی آتے تھے، مگر افسوس! صد افسوس! آج ہماری حالت یہ ہو چکی ہے کہ علم دین سے دُوری کے سبب بحرِ عِصِیَاں (گناہوں کے سمندر) میں غرق ہیں، ہماری مَسَاجِدِ ویران ہوتی جا رہی ہیں، ان میں علم دین کے حلقوں میں شُرُکَّتِ تو کجا نمازیوں کی تعداد بھی حد درجہ کم ہو چکی ہے، ان حالات کے پیش نظر ضرورت تھی کہ کوئی ایسا طریقہ اپنایا جائے، جس سے مسلمان نماز اور علم دین کے حلقوں میں شُرُکَّتِ کے لیے مَسَاجِدِ کا رخ کریں، پُنجائِچِ اَلْحَمْدُ لِلّٰهِ عَزَّوَجَلَّ! مَسْجِدِ بھرو و تحریکِ دَعْوَتِ اِسْلَامِی چوکِ دَرَسِ کی صورت میں اس نیک مقصد کے حُصُولِ کے لیے کوشاں ہے، چوکِ دَرَسِ ذیلی حلقے کے 12 مَدَنی کاموں میں سے روزانہ کا ایک اہم مَدَنی کام ہے۔

① حلیۃ الاولیاء، ۲۴۵-عکرمۃ مولیٰ ابن عباس، ۳/ ۳۷۵ تا ۳۷۷، رقم: ۴۳۲۶، ۴۳۳۲،

چوک درس کیا ہے؟

مسجد اور گھر کے علاوہ جس بھی مقام (چوک، بازار، سکول، کالج، ادارے وغیرہ) پر جو تمدنی دُرس دیا جاتا ہے، اُسے دعوتِ اسلامی کی اصطلاح میں **چوک دُرس** کہتے ہیں۔ جس کا مقصد ایسے افراد تک نیکی کی دعوت پہنچانا ہے، جو مساجد میں نہیں آتے تاکہ وہ بھی مسجد میں آنے والے اور باجماعت نماز پڑھنے والے بن جائیں اور دعوتِ اسلامی کا تمدنی پیغام قبول کر کے راہِ سنت پر گامزن ہو جائیں۔ **چوک دُرس** کی ترغیب دلاتے ہوئے شیخ طریقت، امیر اہلسنت دامت برکاتہم العالیہ فرماتے ہیں: **چوک دُرس** دیں کہ اس کی بَرَکت سے **إِنْ شَاءَ اللَّهُ عَزَّوَجَلَّ** جو لوگ مسجد نہیں آتے، وہ بھی نماز پڑھنے آئیں گے۔^(۱)

”نیکی کی دعوت“ کے دس حروف کی نسبت سے چوک دُرس کے (10) فوائد

1- خوب نیکیاں بڑھانے کا ذریعہ

چوک دُرس دینا بھی نیکیاں بڑھانے کا ذریعہ ہے، کیونکہ دُعا عالم کے مالک و مختار باذن پروردگار، کئی تمدنی سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عالی شان ہے: **لَإِنَّ الدَّالَّ عَلَى الْخَيْرِ كَفَاعِلِهِ**۔ یعنی بے شک نیکی کی راہ دکھانے والا نیکی کرنے والے کی طرح ہے۔^(۲) مفسرِ شہیر، حکیم الامت مفتی احمد یار خان عَلَیْہِ رَحْمَةُ الرَّحْمٰن فرماتے ہیں: نیکی کرنے

۱..... آف امیر مدنی مذاکرہ، ۲۰ شوال المکرم، ۱۶ اگست ۲۰۱۵

۲..... ترمذی، ابواب العلم، باب ماجاء الدال علی الخیر... الخ، ص ۶۲۸، حدیث: ۲۶۷۰ ملقطاً

والا، کرانے والا، بتانے والا (اور) مشورہ دینے والا سب ثواب کے مُسْتَحِق (یعنی حق دار) ہیں۔^(۱) مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ بَرَكَتِ نِشَان ہے: جو ہدایت کی طرف بلائے، اُس کو تمام عاملین (یعنی عمل کرنے والوں) کی طرح ثواب ملے گا اور اس سے اُن (عمل کرنے والوں) کے اپنے ثواب سے کچھ کم نہ ہو گا اور جو گمراہی کی طرف بلائے تو اُس پر تمام پیروی کرنے والے گمراہوں کے برابر گناہ ہو گا اور یہ ان کے گناہوں سے کچھ کم نہ کرے گا۔^(۲)

عطار سے محبوب کی سُنَّت کی لے خدمت

ڈکّا یہ ترے دین کا دُنیا میں بجا دے^(۳)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

2- نیکیوں پر استقامت کا ذریعہ

چوک درس نیکیوں پر استقامت کا بھی ایک ذریعہ ہے، جب بندہ کسی کو نیکی کی دُعویت دیتا ہے تو خود اس نیکی پر استقامت حاصل کرنا اس کے لیے آسان ہو جاتا ہے، بلکہ اگر کمزوری بھی ہو تو اس کے دُور ہونے کا امکان بھی ہوتا ہے، کسی بزرگ کے قول کا مقہوم ہے کہ جس نیک کام پر استقامت مقصود ہو اس کی دوسروں کو ترغیب دلائیے،

إِنْ شَاءَ اللهُ عَزَّ وَجَلَّ استقامت نصیب ہو جائے گی۔

[۱] مرآة المناجیح، علم کی کتاب، پہلی فصل، ۱/۱۹۴

[۲] مسلم، کتاب العلم، باب من سن سنة حسنة... الخ، ص ۱۰۳۲، حدیث: ۲۶۷۴

[۳] وسائلِ بخشش (مرثم)، ص ۱۱۲

استقامت دین پر مجھ کو عطا فرمائے

یا دَسُوْلَ اللّٰهِ برائے آلِ یاسر یا نبی ^(۱)

صَلُّوْا عَلَی الْحَبِیْبِ! صَلَّى اللّٰهُ تَعَالٰی عَلٰی مُحَمَّدٍ

3- بازار میں ذکر اللہ کا ثواب

چوک درس دینا ذکر اللہ کی ہی ایک صورت ہے، جیسا کہ شیخ طریقت، امیر اہلسنت دامت بركاتہم العالیہ فرماتے ہیں: اسلامی بھائیوں کو چاہئے کہ روزانہ کم سے کم 12 مرتبہ بازار میں مدنی دُرس دیں۔ جتنی دیر تک دُرس دیں گے ان شاء اللہ عَزَّوَجَلَّ اتنی دیر تک کے لئے دیگر فضائل کے علاوہ اسے بازار میں ذکر اللہ کرنے کا ثواب بھی حاصل ہو گا۔ ^(۲) اور بازار میں ذکر اللہ کی فضیلت کے متعلق سرکارِ مدینہ، قرارِ قلب وسینہ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ معجزتِ نشان ہے: بازار میں اللہ عَزَّوَجَلَّ کا ذکر کرنے والے کیلئے ہر بال کے بدلے قیامت میں نور ہو گا۔ ^(۳) اور ایک روایت میں ہے کہ جو شخص بازار میں داخل ہوتے وقت یہ کلمات کہے: لَا اِلٰهَ اِلَّا اللّٰهُ وَحْدَهُ لَا شَرِیْکَ لَہٗ لَہُ الْمَلٰئِکَہُ وَلَہُ الْحَمْدُ یُحِبُّیْ وَیُحِبُّوْنِیْ وَہُوَ حَیٌّ لَا یَمُوْتُ بِیَدِیْہِ الْحَیْرِ کُلُّہٗ وَہُوَ عَلٰی کُلِّ شَیْءٍ قَدِیْرٌ۔ تو اللہ عَزَّوَجَلَّ اس کیلئے ایک لاکھ نیکیاں لکھ دیتا ہے، اس کے ایک لاکھ گناہ مٹا دیتا ہے اور اس کیلئے جنت میں گھر بناتا ہے۔ ^(۴) چنانچہ یہی وجہ ہے کہ حضرت سیدنا ابنِ عمر، سالم بن عبد اللہ اور محمد

۱] وسائل بخشش (مرغم)، ص ۳۷۸

۲] غیبت کی تباہ کاریاں، ص ۱۳۶

۳] شعب الایمان، باب فی محبۃ اللہ، فصل فی ادامۃ ذکر اللہ، ۱/۴۱۲، حدیث: ۵۶۷ ملقطاً

۴] ابن ماجہ، کتاب التجارات، باب الاسواق ودخولها، ص ۳۵۷، حدیث: ۲۲۳۵

بن واسع رَحْمَهُمُ اللهُ تَعَالَى صرف ذِكْرُ اللهِ کی فضیلت پانے کیلئے بازار جایا کرتے تھے۔^①

4- مساجد کی آباد کاری کا ذریعہ

بد قسمتی کے ساتھ مسلمانوں کی غالب اکثریت مسجد میں نہیں آتی، چوک دَرَس کی بَرَکَت سے جب ان تک نیکی کی دعوت پہنچے گی تو اُمید ہے جو لوگ مسجد میں نہیں آتے وہ نماز پڑھنے لگیں گے اور اس طرح مسجد میں نمازیوں کی تعداد بڑھنے سے اِنْ شَاءَ اللهُ عَزَّوَجَلَّ مسجدیں بھی آباد ہوں گی۔

ہو جائیں مولا مسجدیں آباد سب کی سب

سب کو نمازی دے بنا یا ربِّ مُصْطَفَى^②

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

5- مشقت زیادہ تو ثواب بھی زیادہ

چوک دَرَس میں چونکہ مسجد دَرَس کی نِسْبَت مَشَقَّت زیادہ ہے، اس لیے اُمید ہے کہ اس میں ثواب بھی زیادہ ہو گا۔ جیسا کہ ایک روایت میں ہے کہ أَفْضَلُ الْعِبَادَةِ أَحْمَرُهَا۔ یعنی افضل ترین عبادت وہ ہے جس میں زحمت زیادہ ہو۔^③ اور حضرت سَيِّدُنَا اِبْرَاهِيمُ بْنُ آدَمَ رَحِمَهُ اللهُ تَعَالَى عَلَيْهِ فرماتے ہیں: دُنْيَا مِثْلُ جِئَانٍ شَوَارٍ هُوَ كَا، بَرُوزِ قِيَامَتِ مِيزَانٍ عَمَلٌ مِثْلُ وَهْ أُتَانِ هِي زِيَادَةُ وَزْنِ دَارِ هُوَ كَا۔^④

① احياء علوم الدين، كتاب آداب الكسب والمعاش، الباب الخامس في شفقة... الخ، ۲/ ۱۰۹

② وسائل بخشش (مرثم)، ص ۱۳۱

③ كشف الحفاء، حرف الهمزة مع الفاء، ۱/ ۱۴۱، حدیث: ۳۵۹

④ تذكرة الاولياء، باب يازدهم، ذكر ابراهيم بن ادهم، ۱/ ۹۵

6- صبر کا ثواب

چوک دَرَس میں بعض اوقات لوگوں کو دَرَس کی طرف بلا تے ہوئے نفس کو گراں جملے بھی سُنا پڑتے ہیں (مثلاً بسا اوقات ایسا بھی ہوتا ہے کہ اگر کسی کو چوک درس میں شرکت کی دعوت دی جائے تو اس طرح کے جوابات سُنے کو ملتے ہیں: ﴿حضرت میرے پاس ابھی ٹائم نہیں ہے، کام کا وقت ہے، بعد میں سُن لیں گے﴾ مولانا ہمیں پتہ ہے نماز پڑھنی ہوتی ہے، ہمیں سب کچھ آتا ہے، آپ کسی اور کو درس دیں ﴿بھینا! نظر نہیں آتا، دکانداری کا وقت ہے، اس وقت درس کیسے سُنیں، جب ہم فارغ ہوں گے، پھر سُنیں گے وغیرہ﴾، اگر مُبَلِّغِ حُسْنِ اخلاق سے اس وقت صبر سے کام لے گا تو اِنْ شَاءَ اللّٰهُ عَزَّوَجَلَّ صَبْر کا عظیم ثواب پائے گا۔

کوئی دھتکارے یا جھاڑے بلکہ مارے صبر کر

مت جھگڑ، مت بڑبڑا، پا آجر رب سے صبر کر ﴿۱﴾

صَلُّوْا عَلَی الْحَبِیْب! صَلَّى اللّٰهُ تَعَالٰی عَلَی مُحَمَّد

7- سلام کی سنت کو عام کرنے کا ذریعہ

بیٹھے بیٹھے اسلامی بھائیو! چوک دَرَس سرکارِ مدینہ صَلَّى اللّٰهُ تَعَالٰی عَلَیْهِ وَاٰلِہٖ وَسَلَّم کی سلام والی پیاری پیاری سنت کو عام کرنے کا بھی ذریعہ ہے اور وہ یوں کہ جب کسی بارونق مقام پر **چوک دَرَس** کی ترکیب بنائی جاتی ہے تو چوک دَرَس سے قبل، درس میں شُرُکَّت کے لیے انفرادی کوشش کرتے ہوئے مسلمانوں کو سلام، اِخْتِتَام دَرَس پر شُرُکائے دَرَس کو باہم سلام و مُصَافَحَہ والی سنت پر عمل کے ثواب کے ساتھ ساتھ بازار میں سلام کرنے کے

فضائل و برکات بھی حاصل ہوتے ہیں۔

زمانے بھر میں مچا دیں گے دھوم سنت کی
اگر کرم نے ترے ساتھ دیدیا یارب! ^(۱)

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

مسلمانوں کو سلام کرنے سے آپس میں محبت بڑھتی ہے۔ چنانچہ اللہ عَزَّوَجَلَّ کے محبوب، امانے غیوب صَلَّی اللهُ تَعَالَى عَلَیْهِ وَاٰلِهٖ وَسَلَّمَ کا فرمانِ رَحْمَتِ نِشَان ہے: کیا میں تم کو ایسی بات نہ بتاؤں کہ جب تم اس پر عمل کرو تو تمہارے درمیان محبت بڑھے اور وہ یہ ہے کہ آپس میں سلام کو عام کرو۔ ^(۲) چنانچہ بعض صحابہ کرام عَلَیْهِمُ الرِّضْوَانُ صَرَفَ مُسْلِمَانُوں کو سلام کرنے والی سنت پر عمل کی عَرْض سے بازار جایا کرتے تھے جیسا کہ مروی ہے حضرت سَیِّدُنَا طَفِیْلِ بْنِ اُبَیِّ بْنِ كَعْبٍ رَضِيَ اللهُ تَعَالَى عَنْهُ جب حضرت سَیِّدُنَا عَبْدِ اللهِ بْنِ عُمَرَ رَضِيَ اللهُ تَعَالَى عَنْهُمَا کے پاس جاتے تو وہ ان کو ساتھ لے کر بازار کی طرف چل پڑتے آپ رَضِيَ اللهُ تَعَالَى عَنْهُ جس رَدِّی فَرُوش، دُكَانِ دَارِیَا مُسْكِیْنِ كِے پاس سے گزرتے تو اُس کو سلام کہتے۔ حضرت سَیِّدُنَا طَفِیْلِ رَضِيَ اللهُ تَعَالَى عَنْهُ کہتے ہیں: ایک دِنِ مِیں اِن كِے پاس گیا تو آپ رَضِيَ اللهُ تَعَالَى عَنْهُ نے مجھے بازار چلنے کو کہا، میں نے عَرْض كِی: بازار جا كر كِیا كَرِیں گے؟ وہاں آپ نہ تو خریداری كِے لَئے رُكْتِے ہِیں نہ سامان كِے مُتَعَلِّقِ پوچھتے ہِیں نہ بھاؤ كرتے ہِیں اور نہ ہِی بازار كِی مَجْلِسِ مِیں بیٹھتے ہِیں، میری تو گُزارِشِ یہ ہے كہ یہِیں ہمارے پاس تشریف رَكھِیں،

۱] وسائل بخشش (مرثم)، ص ۸۸

۲] مسلم، كتاب الایمان، باب بیان ان لا یدخل الجنة... الخ، ص ۴۴، حدیث: ۵۴

ہم باتیں کریں گے۔ فرمایا: ہم صرف سلام کی غرض سے جاتے ہیں اور جس سے ملتے ہیں اُس کو سلام کہتے ہیں۔^①

8- دعوتِ اسلامی کا تعارف و تشہیر

چوک دَرس دَعْوَتِ اِسْلَامِی کے تعارف و تشہیر اور نیک نامی کا بھی ایک بہترین ذریعہ ہے، کیونکہ اس طرح بازار سے تعلق رکھنے والے کئی عاشقانِ رسول تک دَعْوَتِ اِسْلَامِی کا مَدَنی پیغام پہنچنے سے دَعْوَتِ اِسْلَامِی کے مَدَنی مَقْصِد کا تعارف ہو گا، ہو سکتا ہے کہ اس **چوک دَرس** کی بَرَکَت سے کوئی عاشقِ رسول، اس مَدَنی مَقْصِد کو اپنی زندگی میں عملی طور پر نافذ کرنے کے لیے کمر بستہ ہو جائے، وہ مَدَنی مَقْصِد کیا ہے: ”مجھے اپنی اور ساری دُنیا کے لوگوں کی اِصْلَاح کی کوشش کرنی ہے۔“ اِنْ شَاءَ اللّٰهُ عَزَّوَجَلَّ۔ اِس طرح دَعْوَتِ اِسْلَامِی سے مَحَبَّت کرنے والوں کی تعداد میں نہ صرف خاطر خواہ اضافہ ہو گا بلکہ تھوڑی سی انفرادی کوشش سے دیگر مَدَنی کاموں کے لیے بھی اسلامی بھائی تیار ہو جائیں گے۔ اِنْ شَاءَ اللّٰهُ عَزَّوَجَلَّ

9- امیرِ اہلسنت کی دُعا میں لینے کا ذریعہ

ٹھے ٹھے اِسْلَامِی بھائیو! مَدَنی دَرس (فیضانِ سنت کا دَرس) دینے والے اسلامی بھائیوں کو شَیخِ طَرِیْقَت، اَمِیرِ اَہْلِلسُنَّتِ دَامَتْ بَرَکَاتُہُمْ اَعْلَیْہِ اِیْنِی دُعاؤں سے بھی نوازتے ہیں، چُنّاچھ دَعْوَتِ اِسْلَامِی کے اِشَاعِی اِدارے مَكْتَبَةُ الْمَدِیْنَةِ کی مَطْبُوْمَہ 504 صَفْحَات پر مُشْتَمِل کِتاب غِیْبَت کی تباہ کاریاں صَفْحہ 136 پر تحریر فرماتے ہیں: فیضانِ سنت کے دَرس کی بھی کیا خوب مَدَنی بہاریں ہیں، کاش! اِسْلَامِی بھائی مَسْجِد، گھر، بازار، چوک، دُکان وغیرہ میں اور

① موطا امام مالک، کتاب السلام، باب جامع السلام، ص ۵۰۷، حدیث: ۱۸۲۲

اسلامی بہنیں گھر میں روزانہ دو دُورس دینے یا سننے کا معمول بنا کر خوب ثواب لوٹیں اور ساتھ ہی ساتھ اس دُوعائے عَظَّار کے بھی حق دار بن جائیں: یاربِ مُحَمَّدٍ عَزَّوَجَلَّ! جو اسلامی بھائی یا اسلامی بہن روزانہ دو دُورس دیں یا سنیں ان کو اور مجھے بے حساب بخشش اور ہمیں ہمارے مَدَنی آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے پڑوس میں اکٹھا رکھ۔

جو دے روز دو ”درسِ فیضانِ سُنَّت“ میں دیتا ہوں اُس کو دُعائے مدینہ^(۱)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

درس کے تین حروف کی نسبت سے درس دینے کے 3 فضائل

﴿1﴾ فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم: جو شخص میری اُمت تک کوئی اسلامی بات پہنچائے تاکہ اُس سے سُنَّت قائم کی جائے یا اُس سے بد مذہبی دُور کی جائے تو وہ جَنَّت ہے۔^(۲)

﴿2﴾ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: اللہ عَزَّوَجَلَّ اس کو ترو تازہ رکھے جو میری حدیث سُنے، اسے یاد رکھے اور دُوروں تک پہنچائے۔^(۳)

﴿3﴾ حضرت سیدنا ادریس عَلَی تَبِیْتِنَا وَعَلَیہِ الصَّلَاةُ وَالسَّلَام کے مبارک نام کی ایک حَکْمَت یہ بھی ہے کہ آپ عَلَیہِ السَّلَام اللہ عَزَّوَجَلَّ کے عطا کردہ صحیفوں کی کُتْرَت سے دُورس و تدریس فرمایا کرتے تھے۔ لہذا آپ عَلَیہِ السَّلَام کا نام ہی ادریس ہو گیا۔^(۴)



﴿1﴾ وسائلِ بخشش (مرغم)، ص ۳۶۹

﴿2﴾ جامع صغیر، حرف المیم، ص ۵۱۰، حدیث: ۸۳۶۳

﴿3﴾ ترمذی، ابواب العلم، باب ماجاء فی الحث... الخ، ص ۶۲۶، حدیث: ۲۶۵۶

﴿4﴾ تفسیر کبیر، پ ۱۶، مریم، تحت الآیة: ۵۶، ۷/ ۵۵۰

بِسْمِ اللّٰهِ الرَّحْمٰنِ الرَّحِیْمِ کے اُنیس حُرُوف کی نسبت سے

چوک درس دینے کے ﴿19﴾ مدنی پھول

﴿1﴾ چوک دَرَس ایک ہی مقام پر وقت مقرر کر کے دیا جائے، بلکہ چوک دَرَس کے لئے ایسی جگہ اور وقت مُنتَخَب کیجئے، جس میں زیادہ سے زیادہ اسلامی بھائی شریک ہو سکیں۔ (اگر نگرانِ حلقہ / ذیلی حلقہ مُشاوَرَت کے مشورے سے مقام طے کریں تو مدینہ مدینہ)

﴿2﴾ چوک دَرَس اَذَان سے پہلے دیا جائے۔ ﴿چوک دَرَس کے شُرکاء کی سُبُوٰت کے پیشِ نظر﴾ (یعنی جس وقت زیادہ سے زیادہ عاشقانِ رسول کی دَرَس میں شُرکَت ہو سکے) کسی بھی نماز سے قبل چوک دَرَس دیا جاسکتا ہے، بالخصوص بازار / مارکیٹ میں چوک دَرَس غالباً ظہر / عصر کی نماز سے قبل بہتر ہے، البتہ دورانِ مدنی قافلہ مدنی قافلے کے جدوئل کے مطابق ہی چوک دَرَس دیا جائے ﴿

﴿3﴾ چوک دَرَس شروع ہونے سے پہلے خیرِ خَوّہ اسلامی بھائی قُرب و جوار میں موجود اسلامی بھائیوں اور راہِ گِیروں کو جمع کر لیں۔

﴿4﴾ آواز زیادہ بلند ہونے بالکل آہستہ، حَتّٰی الْاَمْکَانَ اتنی آواز سے دَرَس دیجئے کہ حاضرین سُن سکیں۔

﴿5﴾ دَرَس ہمیشہ ٹھہر ٹھہر کر اور دِھیمے انداز میں دیجئے۔

﴿6﴾ جو کچھ دَرَس دینا ہے، پہلے اُس کا کم از کم ایک بار مُطالَعہ کر لیجئے تاکہ غلطیاں نہ ہوں۔

﴿7﴾ مَعْرَبَ أَلْفَاظٍ (یعنی جن لفظوں پر زبر، زیر اور پیش وغیرہ لکھا ہوا ہے، ان کو) اِعْرَابِ کے مطابق ہی ادا کیجئے، اس طرح اِنْ شَاءَ اللهُ عَزَّوَجَلَّ تَكْلُفُطِ كِي دُرُوسْتِ اَدَايِيكِي كِي عَادَتِ بِنِي كِي۔

﴿8﴾ حَمْدِ وَصَلُوةِ، دُرُودِ وَسَلَامِ كِي چاروں صيغے، آيْتِ دُرُودِ اور اِخْتِتامِي آيَاتِ وَغِيْرَه كِي كُسي سُنِّي عَالِمِ يَاقَارِي كُو ضُرُور سَنَادِ تَيَجِي۔ اِسي طَرَحِ عَرَبِي دُعَايِيں وَغِيْرَه جَب تَك عِلْمَائِ اِبِلْسَنَتِ كُو نَه سَنَالِيں، اَكِيلِي ميں اِپِنِي طُورِ پَر بِي نِه پَرُطْهَا كَرِيں۔

﴿9﴾ چوك دَرَس كَا دُورَانِي 7 مَنُٹْ هُونَا چَاپِي۔

﴿10﴾ چوك دَرَس كِي بَعْدِ تَمَامِ شُرُكَايِ دَرَسِ سِي خَنْدِه پِيشَانِي سِي مُصَافَهِ كِي تَرَكِيْبِ كِي جَايِي اور مَلَاقاتِ كَر كِي بَا جَمَاعَتِ نَمَازِ اَدَا كَرْنِي كِي تَرغِيْبِ دَلَايِي جَايِي۔

﴿11﴾ جُو اِسْلَامِي بَهَائِي نَمَازِ بَا جَمَاعَتِ كِي لِي تِيَارِ هُون، اُن كُو اِپِنِي سَا تَهِي مَسْجِدِ ميں لِي جَايِيں۔

﴿12﴾ چوك دَرَس ميں حُقُوقِ عَاتِمَه كَا خِيَالِ رَكْهِي، مِثْلًا ثَرِيْفِكِ، رَاهِ چَلْنِي وَ اَلِي مَسْلَمَانُونِ اور مَوِيْشِيُونِ وَغِيْرَه كَارِ اسْتِهْرُوكِي بَغِيْرِ چوك دَرَسِ كِي تَرَكِيْبِ بِنَائِي جَايِي۔

﴿13﴾ چوك دَرَس ميں دُعُوتِ اِسْلَامِي كَا تَعَاوُفِ اور هَفْتِه وَارِ اِجْتِمَاعِ اور مَدَنِي نَمَازِ كَرِي كِي دُعُوتِ بِي دِي جَايِي۔

﴿14﴾ چوك دَرَس كِي دُورَانِ اَذَانَ شُرُوعِ هُو جَانِي پَر خَامُوشِ هُو جَايِي اور اَذَانَ كَا جَوَابِ دِيَجِي۔ اس دُورَانِ اِشَارِي سِي گُفْتِگُو اور دِيْگَرِ كَامُونِ وَغِيْرَه سِي بِي اِجْتِيَابِ كِيَجِي (اذَانَ وَ اِقَامَتِ كِي وَقْتِ هِيْمِشِه اِسي طَرَحِ اِهْتِمَامِ فَرْمَايِي)

﴿15﴾ چوک دَرَس کے دوران اگر اذان ہو جائے تو دَرَس دینے والے اسلامی بھائی

شُرکائے دَرَس کو ساتھ لاکر مسجد میں مع سُنّتِ قِبْلَیّہ پہلی صَف میں تکبیرِ اُولیٰ کے ساتھ خُشوع و خُضوع کی سُنّی (کوشش) کرتے ہوئے باجماعت نماز ادا کریں۔

﴿16﴾ خود بھی باجماعت نماز ادا کرنا اور چوک دَرَس کے شرکاء کو بھی ترغیب دلا کر

مسجد میں لانا گویا چوک دَرَس کی کمائی ہے۔

(مدنی قافلے میں چوک دَرَس دینے کے مدنی پھول)

﴿17﴾ مدنی قافلے کے جَدْوَل کے دوران دَرَس اُسی چوک میں دیا جائے، جو اُس

مسجد سے قریب ہو جہاں مدنی قافلہ ٹھہرا ہوا ہو۔

﴿18﴾ مدنی قافلے کے جَدْوَل کے دوران چوک دَرَس کے آخر میں اپنے مدنی قافلے

کا تعارف ضرور کروایا جائے، پھر جس مسجد میں مدنی قافلہ ٹھہرا ہوا ہو، اسلامی

بھائیوں کو اُسی مسجد میں ٹھہر کر نماز باجماعت ادا کرنے، مدنی قافلے کے جَدْوَل

میں سیکھنے سکھانے کے حلقوں میں شُرکات کرنے اور مدنی قافلے والوں سے

آکر ملاقات کی دَعْوَت دی جائے۔

﴿19﴾ ہر مُبَلِّغ کو چاہیے^① کہ وہ دَرَس کا طریقہ، بعد کی ترغیب اور اختتامی دُعَا رَبّانی

یاد کر لے۔

﴿1﴾ بیٹھے بیٹھے اسلامی بھائیو! ہر وہ اسلامی بھائی جو کسی جَمَع میں دَرَس و بیان کرنے لگے تو اسے

چاہئے کہ وہ ان تمام باتوں کو بھی پیش نظر رکھے جن کا کسی مُبَلِّغ میں پایا جانا بے حد ضروری

ہے۔ چنانچہ تفصیل کے لیے مَكْتَبَةُ الْمَدِیْنَةِ کی مَطْبُوْعَةُ كُتُب "انفرادی کوشش مع 25

حکایاتِ عطاریہ" اور "صحابی کی انفرادی کوشش" کا مطالعہ کیجئے۔

چوک درس دینے کا طریقہ

چوک درس کی ابتدا اس طرح کیجئے:

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

اس کے بعد اس طرح دُرود و سلام پڑھائیے:

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَأَصْحَابِكَ يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَأَصْحَابِكَ يَا نُورَ اللَّهِ

پھر اس طرح کہئے:

بیٹھے بیٹھے اسلامی بھائیو! نگاہیں نیچی کئے توجُّہ کے ساتھ رضائے الہی کے لیے علم دین حاصل کرنے کی نیت سے درس سنئے کہ لاپرواہی کے ساتھ ادھر ادھر دیکھتے ہوئے، لباس، بدن یا بالوں وغیرہ کو سہلاتے ہوئے سننے سے اس کی برکتیں زائل ہونے کا اندیشہ ہے۔ یہ کہنے کے بعد دیکھ کر دُرود شریف کی ایک فضیلت بیان کیجئے۔ پھر کہئے!

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جو کچھ لکھا ہوا ہے، وہی پڑھ کر سنائیے۔ آیات و عربی عبارات کا صرف ترجمہ پڑھئے۔

کسی بھی آیت یا حدیث کا اپنی رائے سے ہرگز خلاصہ مت کیجئے۔

درس کے آخر میں اس طرح ترغیب دلائیے!

(ہر مبلغ کو چاہئے کہ زبانی یاد کر لے اور درس و بیان کے آخر میں بلا کمی و بیشی اسی طرح ترغیب

۱] فیضانِ سنت کے علاوہ اَیْبِرْ أَهْلَ السُّنَّتِ دَامَتْ بَرَكَاتُهُمُ الْعَالِيَةِ کے کسی رسالے سے بھی درس ہو سکتا ہے، جس رسالے یا کتاب سے درس دیں، اُس کا نام لیں۔

دلایا کرے) اَلْحَمْدُ لِلّٰهِ عَزَّوَجَلَّ! تبلیغِ قرآن و سنت کی عالمگیر غیر سیاسی تحریک دَعْوَتِ اِسْلَامِی کے ہمکے ہمکے مدنی ماحول میں بکثرت سنّتیں سیکھی اور سکھائی جاتی ہیں۔ ہر جمعرات کو مغرب کی نماز کے بعد آپ کے شہر میں ہونے والے دَعْوَتِ اِسْلَامِی کے ہفتہ وار سنتوں بھرے اجتماع میں رضائے الہی کے لیے اچھی اچھی نیتوں کے ساتھ ساری رات گزارنے کی مدنی التجا ہے۔ عاشقانِ رسول کے مدنی قافلوں میں سنتوں کی تربیت کے لئے سفر اور روزانہ فکرمدینہ کے ذریعے مدنی انعامات کا رسالہ پُر کر کے ہر مدنی ماہ کی یکم تاریخ کو اپنے یہاں کے ذمہ دار کو جمع کروانے کا معمول بنا لیجئے۔ اِنْ شَاءَ اللّٰهُ عَزَّوَجَلَّ اِس کی برکت سے پابند سنت بننے، گناہوں سے نفرت کرنے اور ایمان کی حفاظت کے لئے گڑھنے کا ذمہ بنے گا۔ ہر اِسْلَامِی بھائی اپنا یہ ذمہ بنائے کہ مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللّٰهُ عَزَّوَجَلَّ۔

اپنی اصلاح کی کوشش کے لئے مدنی انعامات پر عمل اور ساری دنیا کے لوگوں کی اصلاح کی کوشش کے لئے مدنی قافلوں میں سفر کرنا ہے۔ اِنْ شَاءَ اللّٰهُ عَزَّوَجَلَّ

اللہ کرم ایسا کرے تجھ پہ جہاں میں

اے دعوتِ اسلامی تری دھوم مچی ہو ①

اٰمِیْن بِجَاہِ النَّبِیِّ الْاَمِیْن صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

آخر میں خُشوع و خُضوع (خُشوع یعنی بدن کی عاجزی اور خُضوع یعنی دل و دماغ کی حاضری) کے ساتھ دُعائیں ہاتھ اُٹھانے کے آداب بجالاتے ہوئے بلا کی و بیشی اس طرح دُعائیں لگئے:



① وسائلِ بخشش (مرم)، ص ۳۱۵

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

یا ربِّ مصطفیٰ عَزَّوَجَلَّ! بطفیلِ مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہماری، ہمارے ماں باپ کی اور ساری اُمت کی مَغْفِرَت فرما۔ یا اللہ عَزَّوَجَلَّ! دُرس کی عَطِیَاں اور تمام گناہ مُعَاف فرما، نیک عَمَل کا جذبہ دے، ہمیں پرہیز گار اور ماں باپ کا فرماں بردار بنا۔ یا اللہ عَزَّوَجَلَّ! ہمیں اپنا اور اپنے مَدَنی حَبِیب صَلَّى اللهُ تَعَالَى عَلَيْهِ وَآلِهِ وَسَلَّمَ کا مُخْلِص عاشق بنا۔ ہمیں گناہوں کی بیماریوں سے شِفَا عطا فرما۔ یا اللہ عَزَّوَجَلَّ! ہمیں مَدَنی اِنْعَامَات پر عَمَل کرنے، مَدَنی قافلوں میں سَفَر کرنے اور اِنْفِرَادی کوشش کے ذَرِیعے دوسروں کو بھی مَدَنی کاموں کی ترغیب دِلوانے کا جذبہ عطا فرما۔ یا اللہ عَزَّوَجَلَّ! مسلمانوں کو بیماریوں، قرضداریوں، بے روزگاریوں، بے اولادیوں، بے جامقَدَمے بازیوں اور طرح طرح کی پریشانیوں سے نَجَات عطا فرما۔ یا اللہ عَزَّوَجَلَّ! اِسْلَام کا بول بالا کر اور دُشمنانِ اِسْلَام کا منہ کالا کر۔ یا اللہ عَزَّوَجَلَّ! ہمیں دُعوَتِ اِسْلَامی کے مَدَنی مَاحول میں اِسْتِیْقَامَت عطا فرما۔ یا اللہ عَزَّوَجَلَّ! ہمیں زیرِ گنبدِ حَضْرَا جَلْوَةٌ مَحْبُوب میں شہادت، جَنَّتِ البَقِيع میں مَدْفَن اور جَنَّتِ الفِرْدَوْس میں اپنے مَدَنی حَبِیب صَلَّى اللهُ تَعَالَى عَلَيْهِ وَآلِهِ وَسَلَّمَ کا پڑوس نصیب فرما۔ یا اللہ عَزَّوَجَلَّ! مدینے کی خوشبودار ٹھنڈی ٹھنڈی ہواؤں کا واسطہ ہماری جائز دُعائیں قبول فرما۔

کہتے رہتے ہیں دعا کے واسطے بندے ترے

کردے پوری آرزو ہر بے کس و مجبور کی ①

اٰمِیْن بِجَاہِ النَّبِیِّ الْاَمِیْن صَلَّى اللهُ تَعَالَى عَلَيْهِ وَآلِهِ وَسَلَّمَ

شعر کے بعد یہ آیت مبارکہ پڑھے: إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ط

يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا (۵۶) (پ ۲۲، الاحزاب: ۵۶)

سب دُرود شریف پڑھ لیں تو پھر پڑھے: سُبْحَانَ رَبِّكَ رَبِّ الْعِزَّةِ عَمَّا يَصِفُونَ

﴿۱۸﴾ وَسَلِّمٌ عَلَى الْمُرْسَلِينَ ﴿۱۹﴾ وَالْحَمْدُ لِلَّهِ رَبِّ الْعَالَمِينَ ﴿۲۰﴾ (پ ۲۳، الصُّفَّت: ۱۸۰ تا ۱۸۴)

دُرُس کی کمائی پانے کے لیے خندہ پیشانی کے ساتھ لوگوں سے ملاقات کیجئے، چند نئے اسلامی بھائیوں کو اپنے قریب کر لیجئے اور انفرادی کوشش کے ذریعے انہیں مدنی انعامات اور مدنی قافلوں کی برکتیں سمجھائیے۔

تمہیں اے مُبَلِّغ! یہ میری دُعا ہے

کیے جاؤ طے تم ترقی کا زینہ ﴿۱﴾

دُعائے عطار: يَا اللَّهُ عَزَّوَجَلَّ! میری اور پابندی کے ساتھ روزانہ کم از کم دو دُرُس ایک گھر میں اور دوسرا مسجد، چوک یا اسکول وغیرہ میں دینے اور سننے والے کی مَغْفِرَت فرما اور ہمیں حُسنِ آخلاق کا پیکر بنا۔ ﴿۲﴾ اَمِيْنُ بِجَاهِ النَّبِيِّ الْاَمِيْنُ صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

چوک دُرُس کی مدنی پیار

میٹھے میٹھے اسلامی بھائیو! اَلْحَمْدُ لِلَّهِ عَزَّوَجَلَّ تَبْلِيغِ قُرْآنِ وَعِثَّتِ كِي عَالَمِغِرِ غَيْرِ سِيَا سِي

تَحْرِيكَ دَعْوَتِ اِسْلَامِي كِي تَحْتِ گَنَاهُونِ سِي بَچَئِي اور نِيكِيُونِ كُو عَامِ كَرْنِي كِي لِيِي مَسَاجِدِ

﴿۱﴾ دَسَا نِلِ بَحْشِش (مَرْتَم)، ص ۳۷۱

﴿۲﴾ نِيكِي كِي دَعْوَت، ص ۶۰۷ تا ۶۰۲

میں دَرس و بیان و ہفتہ وار سنتوں بھرے اِجْتِمَاع و دیگر مَدَنی کاموں کے ساتھ ساتھ بازاروں، اسکولز، کالجز و دیگر اداروں و مُخْتَلِف مقامات پر چوک دَرس میں شَيْخ طَرِيقَت، اَمِيرِ اَهْلِ سُنَّت دَامَتْ بَرَكَاتُهُمُ الْعَالِيَه کی شَہرہ آفاق تالیف فِضَانِ سُنَّت اور اَمِيرِ اَهْلِ سُنَّت دَامَتْ بَرَكَاتُهُمُ الْعَالِيَه کی دِیگر کُتُب و رَسَائِل (جن سے دَرس دینے کی مَرکزِی مَجْلِسِ شُورِی کی طرف سے اِجَازَت ہے) سے دَرس کی تَرْکِیْب بھی ہوتی ہے۔ اَلْحَمْدُ لِلّٰہ عَزَّوَجَلَّ دَرسِ فِضَانِ سُنَّت کی بَرَکَت سے اِصْلَاحِ اُمَّت کا عَظِیْم کام روز بروز بڑھ رہا ہے۔ اس کی بَرَکَت سے بے شُمار لوگوں کو راہِ ہِدَايَت نصیب ہوئی، کل تک جو دین کی بُنیادی مَخلُوات سے بھی نابلد (یعنی ناواقف) تھے عِلْمِ دین سے واقف ہونے کے ساتھ ساتھ فَرَائِضِ عُلُوم تک سیکھنے سکھانے والے بن گئے، عَمَل کے جذبے سے عاری لوگ نمازی و پَرہیز گار بن گئے، حُبِّ دُنیا میں عَزْرَق مَجَبَّتِ اِلہی سے مَرشار اور عِشْقِ نَبی کے اسیر ہو گئے۔ کل تک جو فِلموں ڈراموں اور موسیقی کے دِلدادہ اور سینیما گھروں کی زینت بنے رہتے تھے، آج وہ باحیا ہونے کے ساتھ ساتھ سِرکارِ مَدینہ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کی پیاری پیاری سُنّتوں کے پیکر بن گئے۔ ہوٹلوں میں گھنٹوں بیٹھ کر فِلمیں ڈرامے دیکھ کر زِنْدَگی کے قیمتی لِحَات کو ضائع کرنے والے مَسَاجِد میں اپنے شبِ رُوزِ بَسْر کرنے لگے۔ آئیے تَرْغِیْب کیلئے چوک دَرس کی ایک مَدَنی بہارِ مَلاَحَظہ کیجئے کہ چوک دَرس کی بَرَکَت سے کس طَرَح ایک نوجوان کی گُناہوں بھری زِنْدَگی میں مَدَنی اِنْقِلَاب آیا۔ چنانچہ،

ہوٹل کی زینت بننے والا نوجوان

زم زم نگر (حیدرآباد، باب الاسلام، سندھ) کے علاقے لطیف آباد کے یونٹ نمبر 8 بلاک B کے منقسم اسلامی بھائی اپنا واقعہ کچھ یوں بیان کرتے ہیں: میں گناہوں میں اس قدر گھرا ہوا تھا کہ مجھے اپنی زندگی کے بیش قیمت لمحات کے برباد ہونے کا احساس تک نہ تھا، حسب معمول اس دن بھی میں ہوٹل میں موجود تھا اور دوسرے لوگوں کی طرح چائے کے بہانے انہماک سے ٹی وی پر چلنے والے فلمی مناظر میں کھویا ہوا تھا کہ اتنے میں سبز سبز عمامہ کا تاج سجائے سنتوں بھرے لباس میں ملبوس ایک اسلامی بھائی حیا سے نگاہیں جھکائے، باوقار انداز میں چلتے ہوئے میرے قریب آئے اور گرمجوشی سے مصافحہ کرنے کے بعد کہنے لگے: پیارے بھائی باہر چوک درس کی ترکیب ہے۔ آپ چند منٹ عنایت فرمادیں ان شاء اللہ عَزَّوَجَلَّ ڈھیروں نیکیوں کا خزانہ ہاتھ آئے گا۔ میں ان کی خوش اخلاقی و ملساری سے متاثر ہو کر ہاتھوں ہاتھ ان کے ساتھ چل پڑا۔ ہوٹل کے باہر ایک اسلامی بھائی فیضان سنت سے درس دے رہے تھے، دوسرے اسلامی بھائیوں کی طرح میں بھی درس سننے میں مصروف ہو گیا، درس سن کر میرا دل چوٹ کھا گیا، چند لمحوں کے لئے میں سوچ کے گہرے سمندر میں ڈوب گیا اور مجھے احساس ہوا کہ میں نے اپنی زندگی کے اشمول ہیروں کو یونہی غفلت میں گنوا دیا، خیر بقیہ گھڑیوں کو غنیمت جانتے ہوئے میں نے صدق دل سے توبہ کی اور اسلامی بھائیوں کی صحبت اختیار کر لی، جس کی بدولت

کبھی سنتوں بھرے اجتماع میں شُرکت کی سعادت تو کبھی مدنی قافلے میں عاشقانِ رسول کے ساتھ سفرِ نصیب ہونے لگا۔ رفته رفته میں مدنی ماحول کے قریب سے قریب تر ہوتا چلا گیا، بالآخر ہوٹلوں کی زمیئت بننے والا نوجوان چوک درس کی بَرَکت سے آج اَلْحَمْدُ لِلّٰہِ عَزَّوَجَلَّ عاشقانِ رسول کے ساتھ مسجد میں رات بسر کرنے والا بن گیا۔^(۱)

اسی ماحول نے ادنیٰ کو اعلیٰ کر دیا دیکھو

اُجالا ہی اُجالا ہی اُجالا کر دیا دیکھو

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

ماخذ و مراجع

کتاب	مطبوعہ	کتاب	مطبوعہ
قرآن مجید	دارالکتب العلمیۃ بیروت 2008ء	احیاء علوم الدین	دارالکتب العلمیۃ بیروت 2008ء
التفسیر الکبیر	دار احیاء التراث العربی بیروت ۱۴۲۹ھ	غیبت کی تباہ کاریاں	مکتبۃ المدینہ، باب المدینہ کراچی ۱۴۳۰ھ
صحیح البخاری	دار المعرفۃ بیروت ۱۴۲۸ھ	تذکرۃ الاولیاء	انتشارات گنجیہ ۵۳۷۹ھ
صحیح مسلم	دارالکتب العلمیۃ بیروت 2008ء	شرح الورقانی علی المواہب	دارالکتب العلمیۃ بیروت ۱۴۱۷ھ
سنن الترمذی	دارالکتب العلمیۃ بیروت 2008ء	البدایۃ والنہایۃ	دار المعرفۃ بیروت ۱۴۲۶ھ
سنن ابن ماجہ	دارالکتب العلمیۃ بیروت 2009ء	تاریخ مدینہ دمشق	دار الفکر بیروت ۱۴۱۵ھ
مسند احمد	دارالکتب العلمیۃ بیروت ۱۴۲۹ھ	اسد الغابۃ	دارالکتب العلمیۃ بیروت ۱۴۲۹ھ
العجم الاوسط	دار الفکر عمان ۱۴۲۰ھ	نیکی کی دعوت	مکتبۃ المدینہ، باب المدینہ کراچی ۱۴۳۲ھ

۱ (رسالہ) میں نے ویڈیو سینٹر کیوں بند کیا، ص ۱۲

مؤطا امام مالک	دارالمعرفة بیروت ۱۴۳۳ھ	گلدستہ درود و سلام	//، ۱۴۳۵ھ
شعب الایمان	دارالکتب العلمیة بیروت ۱۴۲۹ھ	میں نے ویڈیو سیکٹر کیوں بند کیا؟	مکتبۃ المدینہ، باب المدینہ کراچی
کشف الخفاء	دارالکتب العلمیة بیروت ۱۴۲۲ھ	حداائق بخشش	//، ۱۴۳۳ھ
موسوعة ابن ابي دینیا	المکتبۃ العصرية بیروت ۱۴۲۹ھ	سامان بخشش	شہر بردار ہرز لاهور ۱۴۳۲ھ
الجامع الصغير	دارالکتب العلمیة بیروت ۱۴۳۳ھ	وسائل بخشش (مرمہ)	مکتبۃ المدینہ، باب المدینہ کراچی ۱۴۳۶ھ
حلیۃ الاولیاء	دارالکتب العلمیة بیروت ۱۴۲۷ھ	شأنہامہ اسلام مکمل	الحمد پبلی کیشنز 2006ء
مرآة المناجیح	نعمی کتب خانہ گجرات	فیروز اللغات جامع	فیروز سنز لمیفنڈ لاهور 2005ء
بہار شریعت	مکتبۃ المدینہ، باب المدینہ کراچی ۱۴۳۵ھ	آن لائن اردو لغت	اردو دائرہ معارف العلوم
تنبیہ الغافلین	دارالکتب العلمیة بیروت ۱۴۳۰ھ		

قبولیتِ دُعا کا راز

مُفسِّرِ شہیر، حکیم الأُمّت مفتی احمد یار خان عَلَیْہِ رَحْمَةُ الرَّحْمٰن فرماتے ہیں: حلال کمانی سے عبادات میں لذت، دل میں بیداری، آنکھوں میں تری، دُعا میں قبولیت پیدا ہوتی ہے۔ جو بندہ مقبول الدُّعا بننا چاہے وہ اکلِ حلال اور صدقِ مقال یعنی غذا حلال اور سچی زبان رکھے، حلال کمانی وہ جو حلال ذریعوں سے آئے۔
(مرآة المناجیح، ۷/۹۵)



فہرست

صفحہ نمبر	عنوان	صفحہ نمبر	عنوان
17	6- صبر کا ثواب	1	ذُرود شریف کی فضیلت
17	7- سلام کی سنت کو عام کرنے کا ذریعہ	1	کوہِ صفا پر پہلی نیکی کی دعوت
19	8- دعوتِ اسلامی کا تعارف و تشہیر	4	پہلا علی الاعلان درس
19	9- آئینہ اہلسنت کی دعائیں لینے کا ذریعہ	5	کروں تیرے نام پہ جاں فدا
20	دُرس کے تین حُرُوف کی نسبت سے دُرس دینے کے 3 فضائل	8	اُنْطہارِ اسلام پر تشہد کا سامنا
		9	راہِ خُدا میں مُشکلات پر صبر
21	”بِسْمِ اللّٰهِ الرَّحْمٰنِ الرَّحِیْمِ“ کے اُنْیس حُرُوف کی نسبت سے چوک دُرس دینے کے 19 اہم ذمّے پھول	9	چند لوگوں کو جمع کر کے دعوت دینا کیا ہے؟
		11	بزرگانِ دین کا عمل
		13	چوک دُرس کیا ہے؟
24	چوک دُرس دینے کا طریقہ	13	”نیکی کی دعوت“ کے دس حروف کی نسبت سے چوک دُرس کے {10} فوائد
24	دُرس کے آخر میں اِس طرح ترغیب دلایئے!		1- خوب نیکیاں بڑھانے کا ذریعہ
27	چوک دُرس کی مدنی بہار		2- نیکیوں پر اِسْتِقَامت کا ذریعہ
29	ہوٹل کی زینت بننے والا نوجوان	15	3- بازار میں دُکُو اللّٰہ کا ثواب
30	ماخذ و مراع	16	4- مساجد کی آباد کاری کا ذریعہ
		16	5- مشقت زیادہ تو ثواب بھی زیادہ